

SCRIPT OF MORNING GOJRI NEWS BULLETIN 8JAN 2026  
1015HRS

مارننگ گوجری نیوز بولٹن 8 جنوری 2026

\*\*\*\*\*

یوہ آکاشوانی جموں ہے محمد اکرم تیں خبر سُنو۔

\*\*\*\*\*

### CM SAMBA MEETING

وزیر اعلیٰ عمر عبداللہ نے کل سامبہ مانہہ ایک جامع فلاح جائیزہ اجلاس منعقد کیو تاکہ ضلع گا مجموعی ترقیاتی منظر نامہ گو پہلاں ہتھ جائیزو لیو جاسکے ضلع گا مخصوص خدشات نانہہ دور کرتا واں وزیر اعلیٰ نے انتظامیہ ور زور پایو کہ وہ ترقیاتی سرگرمیاں غی رفتار نانہہ تیز کریں تے اس گل نانہہ یقینی بناویں کہ ترقی گا فوائد ہر کھر توڑی پُج سکیں اُنہاں نے زور دیتا واں کہیو کہ افسراں نانہہ تمام منصوباں غی بہتر شدہ مدت مانہہ تکمیل نانہہ یقینی بنانو رُکاوٹاں نانہہ دور کرنو عوامی خدمات غی فراہمی نانہہ بہتر بنانو تے عملدارمد مانہہ اعلیٰ معیار نانہہ برقرار رکھنو چاہیے اس دوران اہم مسائل ور گل کرتا واں وزیر اعلیٰ نے ممبران قانون ساز اسمبلی غے ذریعے چایا گیا مسائل گا فوری نمیزہ گو حکم دتو اُنہاں نے مزید کہیو کہ چایا گیا مسائل غی ترجی بُنیاد ور تصدیق کی جے تے بغیر کسے تاخیر غے ضروری اقدامات کیا جیں۔

\*\*\*\*\*

### BILLAWAR ENCOUNTER

بدھوار نانہہ کٹھوعہ ضلع غا ایک دور دراز علاقہ مانہہ حفاظتی فوج تے دہشت گرداں غے ہشکار تصادم ہوو پولیس گا انسپکٹر جنرل بہیم سین ٹوٹی نے ایکس ور ایک رپوٹ مانہہ جانکاری دتی کہ تصادم بلاور گا گراں کابوگ مانہہ اُس ویلے شروع ہوو جد شام غے ویلے حفاظتی فوج نے دو توں ترے دہشت گرداں غی موجودگی گا بارہ مانہہ سو لبین ور تلاشی کاروائی شروع کی اندھیرہ غے باوجود ایس او جی نے کٹھوعہ گا کماڈھ نالہ گا اجنگل مانہہ دہشت گرداں نانہہ مصروف کیوہے تے ہون سی آر پی ایف غی ٹیماں نے وی حصو لے غے سانجی کاروائی شروع کی ہے۔

\*\*\*\*\*

### RANA TFD REVIEW

جنگلات تے ماحولیات گا وزیر جاوید احمد رانا ے اج کشمیر صوبہ مانہہ محکمہ جنگلات گا مجموعی کم کاج تے کارکردگی گو جائیزو لین واسطے سنئیر افسراں غی ایک جائیزہ میٹنگ غی صدارت کی وزیر نے محکمہ گا اہم عملی ترقیاتی تے خدمات غی فراہمی گا پہلواں غو جائیزو لیو میٹنگ غے دوران اگ بالن خاطر لکڑی شجر کاری تے بوٹا لان مانہہ سرگرمیاں مانہہ اگے بدن کشمیر نوٹس نمبر فریم ورک غے تحت عمارتی لکڑی غی فراہمی ایس اے ایس سی آئی منصوباں غی عمل آوری تے ای سی او پارک غی ترقی غے علاوہ مقررہ مالیاتی ہدف گا حصول ور تفصیلی گل بات کی گئی۔

\*\*\*\*\*

## DYSS CBP

نوجوان خدمات تے کھیڈاں بارے ڈائریکٹوریٹ نے ضلع پبلسیٹی کوآر ڈی نیٹر تے ایڈیشنل ضلع پبلسیٹی کوآر ڈی نیٹر واسطے اپنی ہنر سازی گو پھول پروگرام منعقد کیو ہے دو روزہ تربیت پروگرام نے شرکاء نانہہ ڈرون تکنیک ڈیجیٹل کہانی سنان حکمت عملی رابطو تے اہم جدید مہارتاں تیں اراستہ کیو جھیڑو کہ مرکز گے زیر انتظام علاقہ مانہہ کھیڈاں تے نوجواناں غی مصروفیت واسطے تبدیلی گا قدم ہیں نوجوان خدمات تے کھیڈاں بارے ڈائریکٹر انیروده گپتا جن نے اس پہل غی سربراہی کی نے پروگرام کی اہمیت ور زور دتو تے کہیو جے اج گا تکنیکی دور مانہہ موثر تشہر عوامی مشغولیت کی بُنیادی ستون ہے۔

\*\*\*\*\*

## Dir SDP JMU POLYTECHNIC

ہنر ترقیات محکمہ گا ڈائریکٹر شاہ زاد آلم نے اج سرکاری پالی ٹکنیک جموں غو ایک وسیع دورو کیو تانجے ادارہ گا مجموعی کم جاج تے طلباء واسطے دستیاب سہولیات گو جائزو لیو جاسکے اکیڈمک بلاکاں لیبارٹری تے ورکشاپ گو معائنو کیو تانجے بُنیادی ڈھانچہ تے مشنری کی دستیابی تے حالات غو جائزو لیو جاسکے انہاں نے الیکٹرل انجنیئرنگ لیبارٹری ور خصوصی توجہ مرکوز کی جت ان نے تدریسی عملہ گا ممبران نال گل بات وی کی اس دوران ڈائریکٹر موصوف نے مشن یووا سکیم سمیت سرکاری سکیمیاں گا نفاذ گو وی جائزو لیو۔

\*\*\*\*\*

## LABOUR CODES

ضلع ڈوڈہ مانہہ لیبر محکماں نے لیبر کوڈز ور ایک روزہ گل بات تے بیدادی سیشن غو انعقاد کیو تانجے شراکت داراں نانہہ حال ہی مانہہ لیبر اصلاحات تے فلاحی اقدامات گا بارہ مانہہ آگاہ کیو جاسکے اس دوران ملازمت دین آلا ادارہ غا نمائندہ تے غیر منظم کارکناں نے پروگرام مانہہ شرکت کی اسٹینٹ لیبر کمشنر نہل پنڈت نے عہدے داراں غے نال مل غے 4 لیبر کوڈز غی خصوصیات ور لوکھلی تے نال ہی شامل ہون آلاں نانہہ پی ایم ایس وائی ایم سکیم گا بازہ مانہہ وی جانکاری فراہم کرائی گئی۔

\*\*\*\*\*